

## ثبتِ ہلالِ رمضان و عیدِ یمن کی تحقیق (ایک تقیدی جائزہ)

حافظ صالح الدین حقانی \*

حافظ نظام الدین \*\*

اسلام نے عبادات میں بھی اور اپنے دوسرے احکام میں بھی جن کا تعلق عوام و خواص ہر دو طبقہ سے ہو انسان کو کسی ایسی بات کا مکلف نہیں بنایا ہے جس کی دستیابی دشوار ہو جس کا حصول ہر شخص کے لیے مشکل ہو اور جس کو بڑے حکماء، علماء اور دانشوروں ہی سمجھ سکیں اور عام لوگوں کے لیے ان کا سمجھنا ممکن نہ ہو۔ اس لیے اسلام میں ایک گونہ وحدت کیسا نیت اور اجتماعیت مطلوب ہے اور وہ چاہتا ہے کہ حتی الوع اسلامی عبادات مسلمانوں کی وحدت اور جماعت کا مظہر ہوں، یہی وجہ ہے کہ اس کو اسلامی حکومت اور حکمران تھا کہ ایک مستقل فریضہ قرار دیا گیا کہ وہ شہادت کے بعد طلوع ہلال کا اعلان کریں تاکہ کسی کے لیے اختلاف کی گنجائش نہ رہے۔ زیر نظر آرٹیکل میں لفظ ہلال کے لغوی تحقیق، اصطلاحی مفہوم اور رسمیت ہلال کے لیے اسلام کا وضع کردہ معیار کو اجاگر کرنے کی کوشش کے ساتھ ساتھ پوری دنیا میں ایک ہی دن عیدِ یمن منانے کی قصیٰ کو استقصائی مرحل سے گزارنے کی کوشش کی گئی ہے۔

ہلال:

لفظ ہلال کے بارے میں آئندہ فتن کی مندرجہ ذیل آراء ہیں:

(الف) الہلال : هو الطرف المرئي من النصف المضيئ من القمر عند بعده من الشمس اثنا عشرة درجة أو اقل أو اكثر۔ (۱)

(ب) وَأَهْلُوا الْهَلَالَ وَاسْتَهْلُوهُ إِذْ رَفِعُوا أَصواتَهُمْ عَنْ رُؤْبَتِهِ، وَأَهْلُ الْهَلَالَ وَاسْتَهْلَكُوا إِذَا أَبْصَرُوا أَهْلَ الصَّبَى وَاسْتَهْلَلُوا إِذْ أَدْرَفُوا صَوْتَهُ بِالْبَكَاءِ۔ (۲)

(ج) سَمِيَ شَهْرًا بِاسْمِ الْهَلَالِ إِذَا أَهْلَ وَالْعَربُ تَقُولُ رَأَيْتِ الشَّهْرَ أَى رَأَيْتِ هَلَالَهُ۔ (۳)

\* اسٹرنٹ پروفیسر/چیئرمین شعبہ اسلامیات و عربی، عبدالولی خان یونیورسٹی مردان، پاکستان۔

\*\* اسکالرپی - انجی - ڈی - شعبہ اسلامیات و عربی، عبدالولی خان یونیورسٹی مردان، پاکستان۔

محاق کے دونوں میں آفتاب اور چاند اکٹھے طلوع اور اکٹھے غروب ہوتے ہیں اس لیے چاند ہمیں نظر نہیں آتا اجتماع کے بعد چاند سورج سے مشرق کی جانب حرکت کرتے ہوئے بعید ہوتا جاتا ہے اس وقت چاند کا جو پہلو زمین کی طرف ہوتا ہے اس کے ایک کنارے پر سورج کی روشنی پڑتی ہے ایسی حالت میں ہمیں مغربی افق پر قرص (یکمہ) ماہتاب کا تھوڑا سا دایاں حصہ چکتا ہوا نظر آتا ہے یہ چکتا ہوا کنارہ ہلال کہلاتا ہے، ہلال کی دونوں نوکیں کبھی سورج کی طرف نہیں ہوتیں بلکہ یہی شہ اس کی الٹی طرف ہوتی ہیں۔

### شبتوں ہلال رمضان کی تحقیق:

رمضان کے چاند میں صرف ایک آدمی کی خبر تین شرطوں کے ساتھ مقبول ہو جاتی ہے۔

۱۔ خبر دینے والا مسلمان عاقل بالغ ہو اور فاسق نہ ہو یا نیک اور فاسق ہونا دونوں معلوم ہوں۔

۲۔ اپنے دیکھنے کی خرد ہے۔

۳۔ چاند کے نکلنے کی جگہ غبار یا ابر وغیرہ کی وجہ سے صاف نہ ہو کہ ہر شخص اس کو آسانی سے دیکھ لے۔

پہلی شرط اگر نہ پائی جائے مثلاً کوئی کافر یا مجنون یا نابالغ بچہ خرد ہے جس کا فاسق ہونا وہاں کے لوگوں پر ظاہر ہوتا پھر اس کا قول اعتبار کے قابل نہ ہوگا البتہ اگر فاسق کے صدق کا ظن غالب ہو تو اس کی شہادت قبول کرنا جائز ہے۔

اور اگر دوسری شرط نہ پائی جائے مثلاً کوئی شخص دوسرے لوگوں کا دیکھنا بیان کرے تو قابل اعتبار نہیں، تاہم اگر اس شہر کے قاضی کا دیکھنا بیان کرے اور یہ کہ قاضی نے اس کو خرد ہی نے کا حکم دیا ہے تو ایسی صورت میں اس کا قول معتبر ہوگا اور اگر تیسرا شرط نہ پائی جائے یعنی مطلع صاف ہوتا بھی ایک شخص کا بیان کافی نہیں ہے۔ فتاویٰ قاضی خان میں لکھا ہے۔

اگر آسمان پر علت ہو (یعنی مطلع صاف نہ ہو) تو ماہ رمضان کا چاند نظر آنے میں ایک شخص کی شہادت (گواہی) قبول کی جائے گی، بشرطیکہ وہ گواہ عادل (معتر) شخص ہو مسلمان ہو، عاقل اور بالغ ہو خواہ وہ شخص آزاد ہو یا غلام ہو مرد ہو یا عورت ہو۔ (۲)

علامہ ابن عابدین (۵) نے عادل شخص کی تعریف یہ کی ہے۔

کہ وہ شخص ایسا عاقل بالغ مسلمان ہو کہ کم از کم گناہ کبیرہ سے پcta ہو اور صغیرہ گناہوں پر مداومت نہ کرتا ہو۔ (۲) اسی طرح مطلع صاف نہ ہونے کی صورت میں ایک شخص کی گواہی پر ایک شخص نے گواہی دی تو وہ قبول کی جائے گی، اور اگر کسی پر زنا کی تہمت لگانے کی وجہ سے حدگی ہو (یعنی اسے

اس جرم کی شرعی سزا ملی ہو) اور پھر اس نے توبہ کر لی ہو تو ظاہر روایت کے بموجب اس کی گواہی بھی قبول کی جائے گی۔ (۷) اور جس شخص کی حالت پوشیدہ ہے تو (چاند دیکھنے کی مذکورہ صورت میں اس کی گواہی کے متعلق) ظاہر حکم یہ ہے کہ اس کی گواہی قبول نہیں کی جائے گی اور حسن نے امام ابوحنفیہ سے روایت کیا ہے کہ اس کی گواہی قبول کی جائے گی اور یہی حکم صحیح ہے۔ (۸)

علامہ ابن نجیم (۹) نے مستور الحال (پوشیدہ شخص) کے متعلق لکھتے ہیں کہ وہ شخص جس کے لیک یا فاسق ہونے کے متعلق اس کی حالت معلوم نہ ہو۔ (۱۰)

اور اسی طرح (مطلع صاف نہ ہونے کی صورت میں) رمضان المبارک کے چاند کے متعلق غلام کی گواہی پر غلام کی گواہی قبول کی جائے گی، اسی طرح عورت کی گواہی پر عورت کی گواہی قبول کی جائے گی۔ (۱۱)

اس مذکورہ صورت کی گواہی میں شہادت کا لفظ دعویٰ اور حاکم کا فیصلہ شرط نہیں حتیٰ کہ اگر شخص نے حاکم کے پاس (مذکورہ) گواہی دی اور حاکم کے پاس اس کی گواہی کو کسی اور شخص نے سننا اور ظاہر وہ گواہ عادل شخص تھا تو سننے والے اس شخص پر واجب ہے کہ وہ روزہ رکھے اور (اس میں) اسے حاکم کے فیصلے کی ضرورت نہیں۔ (۱۲) مطلب یہ ہے کہ روزے کا وجوب ایک دینی امر ہے اور اس کی خبر دینا رؤیت کے خبر کے مشابہ ہے لہذا لفظ شہادت سے مخصوص نہیں اور جب کسی خبر میں یہ ہو کہ فلاں کا حق فلاں کے ذمہ ہے تو اس کا متعلق شہادت سے ہے اور جس خبر میں یہ ہو کہ میرا حق فلاں کے ذمہ ہے تو یہ دعویٰ ہے، یعنی دعویٰ میں شہادت کی ضرورت ہوتی ہے لیکن رمضان المبارک کے چاند کے دیکھنے میں مطلع صاف نہ ہونے کی صورت میں شہادت کے لفظ کے ساتھ گواہی دینی ضروری نہیں۔

امام طحاوی نے ذکر کیا ہے کہ ماہ رمضان کے متعلق مطلع صاف ہونے کی صورت میں ایک آدمی کی گواہی اس صورت میں قبول کر لی جائے گی جبکہ وہ شہر کے باہر سے آیا ہوا اسی طرح اگر وہ اپنی جگہ پر تھا تب بھی ایک شخص کی گواہی کافی ہوگی۔ (۱۳)

برهان الدین علی بن ابی بکر المرغینی (۱۴) لکھتے ہیں:

کہ اس کی وجہ یہ ہے کہ شہر سے باہر موانع کم ہوتے ہیں اور یہی صورت حال شہر میں اپنی جگہ چاند دیکھنے کی ہے۔ (۱۵)

اور طحاویؒ کے قول پر امام مرغینی صاحب الاقضیہ اور صاحب فتاویٰ صغیری نے اعتماد کیا ہے لیکن ظاہر روایت کے بموجب شہر کے باہر چاند دیکھنے میں کوئی فرق نہیں ہے۔

ہدایہ میں لکھا ہے کہ ماہ رمضان کے چاند کی مذکورہ صورت میں احتیاط یہ ہے کہ اس پر روزہ واجب

(۱۶)

اور اگر مطلع صاف ہو تو اس میں ایک آدمی کا قول کافی نہیں ہو گا بلکہ اس قدر آدمی ہو جن کے خبر دینے سے یقین یا غالب گمان ہو جائے تو تب ان کی گواہی قبول کی جائے گی۔

### ثبوت عیدِ رین کی تحقیق:

اگر بادل یا غبار کی وجہ سے عید کا چاند نظر نہ آئے تو اس میں ایک آدمی کی گواہی معتبر نہیں ہو گی، بلکہ اس کے لیے دوپر ہیز گار اور پچ مسلمان مرد اور دو مسلمان عورتوں کی گواہی کی ضرورت ہے اور اس گواہی میں ان کا آزاد ہونا اور شہادت (یعنی گواہی) کا لفظ ادا کرنا شرط ہے۔ (۱۷)

یعنی شاہد کی اوصاف ان میں موجود ہوں اور خود چاند دیکھنے کے شہادت دیں یا اس بات کی شہادت دیں کہ چارت سامنے فلاں شہر کے قاضی کے سامنے گواہ پیش ہوئے، قاضی نے گواہی کو قبول کر کے اعلان عام عید کا کر دیا۔

اور اگر مطلع صاف ہو یعنی ایسا گروغبار یا بادل وغیرہ افق پر چھایا نہ ہو جو ہلال کی رویت میں حائل ہو سکے اور اس کے باوجود کسی بستی یا شہر کے عام لوگوں کو چاند نظر نہیں آیا، تو ایسی صورت میں ہلال عیدِ رین کے لیے صرف دو چار گواہوں کے اس بیان کا اعتبار نہ ہو گا کہ ہم نے اس بستی یا شہر میں چاند دیکھا ہے، بلکہ اس صورت میں ایک جم غیر یعنی بڑی جماعت کی گواہی ضروری ہو گی، جو مختلف اطراف سے آئے ہوں اور اپنی اپنی جگہ چاند دیکھنا بیان کریں۔

عبداللہ موصی (۱۸) لکھتے ہیں:

اگر مطلع صاف ہو تو چاند دیکھنے کے متعلق ایسی بڑی جماعت کی گواہی ہی قبول کی جائے گی، جن کے خبر دینے سے شرعی علم (غلبة ظن) ہو جائے اور یہ حاکم کی رائے پر موقوف ہے اس کی کوئی خاص مقدار مقرر نہیں ہے ہی کم صحیح ہے۔ (۱۹)

علامی ابن عابدِ رین (۲۰) فرماتے ہیں کہ

جب اس چاند کی تلاش میں بہت سے لوگ طالب اور متوجہ ہوں ان کی آنکھیں بھی سلامت ہوں اور کوئی مانع نہ ہو تو ان سب میں صرف اکاذ کا اشخاص کوہی چاند نظر آنا بظاہر غلط ہے لہذا مطلع صاف ہونے کی صورت میں بڑی جماعت کو چاند نظر آنا شرط ہے۔ (۲۱)

علامہ علاء الدین حکفی (۲۲) تحریر فرماتے ہیں:

”اگر مطلع صاف ہو تو (ہلال صوم و ہلال عید کے) چاند نظر آنے کے ثبوت کے لیے جمع عظیم شرط ہے کہ جن کی خبر سے علم شرعی یعنی غلبہ ظن حاصل ہو جائے اور اس کا مدار تعداد پر نہیں امام کی رائے پر ہے اور امام ابوحنیفہ سے یہ بھی روایت ہے کہ دو (معتبر) گواہ بھی کفایت کر جاتے ہیں اور صاحب بحر نے اسے اختیار کیا ہے۔ (۲۳)

علامہ ابن حکیم رقطان راز ہیں کہ

”مطلع صاف ہونے کی صورت میں چاند نظر آنے کے ثبوت کے لیے جمع عظیم کی شرط کا حکم ظاہر روایت کے بموجب ہے اور حسن (۲۴) نے امام ابوحنیفہ (۲۵) سے روایت کیا ہے کہ مذکورہ صورت میں دو عادل مرد یا ایک مرد اور دو عورتوں کی شہادت بھی قبول کی جائے گی، خواہ مطلع صاف ہو یا نہ ہو جیسا کہ ہلال رمضان کے متعلق بھی امام ابوحنیفہ سے یوں ہی روایت کیا گیا ہے آگے لکھا ہے کہ میں نے نہیں دیکھا کہ مشائخ میں سے کسی نے اس مذکورہ روایت کو ترجیح دی ہو البتہ ہمارت زمانے میں اس روایت پر عمل ہونا چاہیے اس لیے کہ لوگ چاند دیکھنے میں سستی کرتے ہیں اور ظاہر روایت کے بموجب جمع عظیم کی شرط میں علت یہ ہے کہ جب مطلع صاف ہو اور بہت سے پہنچا لوگ چاند کی تلاس میں طالب اور متوجہ ہوں تو ان میں سے صرف اکاڑ کا کوئی چاند نظر آنا غلط قرار پاتا ہے اور یہ علت چاند دیکھنے میں سستی کی بناء پر ختم ہو جاتی ہے، نیز لکھا ہے کہ ظاہر روایت میں بھی ظاہر جمع عظیم کی وجہ تعداد شہادت کی شرط ہے۔ چنانچہ ”فتاویٰ ظہیریہ“ میں ہے کہ اگر مطلع صاف ہو تو ظاہر روایت کے بموجب چاند نظر آنے کے ثبوت کے لیے ایک آدمی کی شہادت قبول نہ ہو گی بلکہ متعدد شہادتیں شرط ہوں گی اور متعدد شہادتوں کی مقدار میں اختلاف ہے پھر لکھا ہے کہ اس سے ظاہر ہی معلوم ہوتا ہے کہ مطلع صاف ہونے کی صورت میں چاند نظر آنے کے ثبوت کے لیے جمع عظیم شرط نہیں البتہ تعداد شہادت شرط ہے اور تعداد شہادت کا مصدق دوآدمیوں کی شہادت بھی ہو سکتی ہے۔ (۲۶)

اور ”ردا لکھار“ میں الحجر الرائق کی مذکورہ عمارت درج کرنے کے بعد لکھا ہے کہ ”النھر“ میں بھی ہے مگر خیر الدین الرملی نے کہا ہے کہ مطلع صاف ہونے کی صورت میں چاند نظر آنے کے ثبوت کے لیے ظاہر نہ ہب میں جمع عظیم کی شرط ہے اور غلبہ فتن اور چاند کی دکھائی دینے کے متعلق جھوٹ باندھے جانے کے خدشہ سے جمع عظیم کی شرط پر عمل متعین ہے اس کے بعد لکھا ہے کہ یہ امر واقعہ

ہے کہ کئی حکم زمانہ کی تبدیلی کی وجہ سے بدل جاتے ہیں اگر ہماری زمانہ میں چاند نظر آنے کے ثبوت کے لیے جمع عظیم کی ہی شرط ہوتا لوگوں کی سستی کا عالم یہ ہے کہ کم از کم رمضان المبارک میں تو دو تین راتوں کے بعد ہی روزہ لازم ہو۔

پس جب ظاہر روایت کے بوجب جمع عظیم شرط ہونے کی یہ علت ہی ختم ہے کہ مطلع صاف ہونے کے باوجود بہت سے متوجہ اور بینا لوگوں میں صرف اکاڈمی کو ہی چاند نظر آنا ظاہر غلط ہوتا ہے تو پھر کسی دوسری روایت پر فتویٰ معین ہوگا۔ (۲۷)

ان مذکورہ عبارات کی روشنی میں چاند دکھائی دینے میں جمع عظیم کی شرط کے متعلق یہ مفہوم اخذ ہوتا ہے کہ جہاں مطلع صاف ہوا اور چاند کی تلاش میں سستی کی بجائے بہت سے بینا لوگ چاند دیکھنے کا اہتمام کریں جیسا کہ آج کل بھی عید کے چاند کے لیے تبلیغوم اہتمام ہوتا ہے تو چاند نظر آنے کے متعلق جمع عظیم کی شرط پر عمل معین ہے تاکہ جھوٹ کا خدشہ نہ رہے اور اگر بالفرض کسی چاند کی تلاش میں سستی ہو لوگ اسے دیکھنے کا اہتمام نہ کریں جیسا کہ باقی مہینوں کے چاند کے لیے ایسی صورت حال نبنتا زیادہ ممکن ہے تو پھر ظاہر روایت کی علت باقی نہ رہنے کی وجہ سے ظاہر روایت پر عمل کی بجائے دوسری روایت پر عمل کی گنجائش ہوگی اور پھر جمع عظیم کی بجائے تعداد شہادت یعنی کم از کم دوآدمیوں کی شہادت پر چاند نظر آنے کے ثبوت کا حکم ہونا چاہیئے۔

”فتاویٰ عالمگیریہ“ میں ہے:

ظاہر روایت کے بوجب عیدالاضحیٰ کے چاند کا حکم عیدالفطر کے چاند کے حکم کی طرح ہے اور یہی حکم زیادہ صحیح ہے۔ (۲۸)

علامہ ابن نجیم رحمۃ اللہ علیہ لکھتے ہیں:

کہ ماہ ذوالحجہ کا چاند مطلع صاف نہ ہونے کی صورت میں عیدالفطر کے چاند کی طرح دو مردوں یا ایک مرد اور دو عورتوں کی شہادت سے ہی ثابت ہوگا اور مطلع صاف ہونے کی صورت میں بھی مہینوں کے چاند نظر آنے کے ثبوت کے لیے زیادہ تعداد کی ضرورت ہوگی اور اس چاند کا حکم عیدالفطر کے چاند کے حکم کی طرح ہونے کی وجہ یہ ہے کہ اس میں قربانیوں کے گوشت کے توسع کے بناء پر بندوں کے لیے نفع دینیوں کا تعلق بھی ہے۔

البستہ امام ابوحنیفہؓ سے نوادر کی ایک روایت بھی ہے کہ ماہ ذوالحجہ کے چاند سے حج اور قربانی کے وقت کا ظہور امر دینی ہے پس اس کا حکم ماہ رمضان کے چاند کی طرح ہے (یعنی مطلع صاف نہ ہونے کی

صورت میں ایک معتبر آدمی کی گواہی کفایت کر سکتی ہے) مگر ظاہر مذهب یہی ہے کہ ماہ ذوالحجہ کے چاند کا حکم عید الفطر کے چاند کے حکم کی طرح ہے۔ (۲۹)

خلاصہ یہ ہے کہ خبر ہلال رمضان دیانتات میں سے ہے، ان میں قضاء اور شہادت کی ضرورت نہیں ہوتی بلکہ ایک عادل شخص کی خبر مطلع صاف نہ ہونے صورت میں معتبر ہوگی اور خبر ہلال عیدین معاملات میں سے ہے کیونکہ اس میں بندہ کے نقع دینیوی کا تعلق ہے۔ پس اس کے ثبوت کے لیے نصاب شہادت کی وہ شرطیں ہوں گی جو بندوں کے دوسرے حقوق کے ثبوت کے لیے ہوتی ہیں۔

### طريق موجب کا مفہوم:

عید کے چاند کے ثبوت کے لیے "طريق موجب" سے مراد ازروئے شریعت رویت ہلال کا ایسا ثبوت ہے جس کے موجود ہونے کے بعد قاضی پر چاند نظر آنے کا حکم کرنا لازم ہو جاتا ہے جب آسمان پر علت ہو یعنی صاف نہ ہو اپن پر باول، گرد و غبار اور دھواں موجود ہو جو چاند نظر آنے کے لیے مانع بن سکتا ہو تو ایسی صورت حال میں رمضان کے لیے ایک عادل، تقة اور عیدین کے لیے دو عادل تقة مسلمانوں کی شہادت ضروری ہوتی ہے اس لیے آسمان پر علت موجود ہونے کی صورت میں ثبوت کے چار طریقے موجب کہلاتے ہیں جن میں سے کسی ایک کا ثبوت جب قاضی کے حضور ہو جائے اور اس سے قاضی کو اطمینان بھی حاصل ہو جائے اسے طريق موجب کہتے ہیں۔

### طريق موجب کی اقسام:

علامہ انور شاہ کشیری (۳۰) فرماتے ہیں:

"اعلم ان الہلال بثبت بالشهادة على الرؤيه، والشهاده على الشهادة، او الشهادة على

القضاء او الافتراضية اى التواتر"

یعنی ہلال کا ثبوت صرف دیکھنے والے کی گواہی یا شہادۃ علی الشہادۃ یا قاضی کے فیصلہ کی گواہی یا افاضہ یعنی کشیر اخبار کے ذریعے ہوتا ہے۔

### ۱۔ شہادۃ علی الرؤیۃ:

اس سے مراد یہ ہے کہ شرعی قاضی، مجاز علماء کی کمیٹی یا قائم مقام قاضی کے سامنے چاند دیکھنے والے گواہ بذات خود پیش ہوں اور شرعی ضابط شہادت کے مطابق قاضی یا قائم مقام قاضی چنان بین کر کے اطمینان حاصل کرے، بعد ازاں اس شہادت کو قبول کر کے اپنا فیصلہ صادر فرمائے۔

## ۲۔ شهادۃ علی الشہادۃ:

اس کا مطلب یہ ہے کہ چاند دیکھنے والے گواہ سفر یا بیماری جیسے شرعی عذر کی بناء پر بذاتِ خود تو قاضی کے سامنے حاضر نہ ہو سکیں لیکن ہر ایک گواہ اپنی گواہی پر دو عادل گواہوں کو شاہد بنانا کرتے قاضی کے حضور میں گواہی دینے کے بحث دے اور وہ گواہ قاضی یا علماء کی کمیٹی کے سامنے یہ شہادت دیں کہ میں شہادت دیتا ہوں کہ فلاں بن فلاں نے مجھے اپنی شہادت پر شاہد بنایا ہے میں اس کی شہادت پر یہ شہادت دیتا ہوں کہ اس نے میرے سامنے فلاں رات فلاں جگہ فلاں وقت پر چاند اپنی آنکھوں سے دیکھنے کی شہادت دی ہے۔

## ۳۔ شہادۃ علی القضاۓ:

اس کا مطلب یہ ہے کہ جس مقام پر چاند دیکھا گیا ہے اگر وہاں حکومت کی طرف سے کوئی ذیلی کمیٹی قائم ہے اور اس میں کچھ ایسے علماء موجود ہیں جن کے فتویٰ پر علماء اور عوام اعتماد کرتے ہیں اور چند دیکھنے والے ان کے پاس پہنچ کر اپنی یعنی شہادت پیش کریں اور وہ علماء ان کی شہادت قبول کریں، تو ان علماء کا فیصلہ اس حلقة کے لیے تو کافی ہے جس میں شہادت پیش ہوئی ہے مگر پورے ملک میں اس کے اعلان کی لیے ضروری ہے کہ حکومت کے نامزد کرده مرکزی روکیت ہلال کمیٹی کے سامنے ان علماء کا فیصلہ شرعی قواعد کے مطابق ہے تو اب کمیٹی پورے ملک میں مرکزی حکومت کے دینے ہوئے اختیارات کے تحت اعلان کر سکتی ہے اور یہ اعلان سب مسلمانوں کے لیے واجب القبول ہو گا۔ (۳۱)

فتھاء کرام نے طریق موجب کی اک اور صورت خبر مستفیض کو بھی ذکر کیا ہے لیکن اس میں کسی چاند کے لیے با قاصدہ شہادت شرط نہیں ہوتی، خواہ رمضان کا چاند ہو یا عید وغیرہ کا، وہ صورت یہ ہے کہ کوئی خبر اتنی عام اور مشہور و متواتر ہوائے کہ اس کے بیان کرنے والے کے مجموعہ پر گمان نہ ہو سکے سب کے سب جھوٹ بول رہے ہیں ایسی خبر کو خبر مستفیض کہا جاتا ہے۔

## خبر مستفیض کی تعریف:

مختلف علماء کے کلام سے یہ سمجھ میں آتا ہے کہ استفاضہ خبر، خبر کی اس نوعیت کو کہتے ہیں جس سے سننے والوں کو یقین کامل اور ظن غالب حاصل ہو جائے البتہ اس کی صورت اور مصادق میں علماء کے کلام مختلف ہیں مثلاً علامہ انور شاہ کشیریؒ نے استفاضہ کو تواتر کے ہم معنی قرار دیا اسی استفاضہ کی ایک صورت علامہ رحمتیؒ نے یہ بیان فرمائی ہے کہ اس شہر سے جہاں چاند دیکھا گیا ہے چند جماعتیں آئیں اور ہر ایک یہ خردے کہ اس شہر میں لوگوں نے چاند دیکھ کر روزہ رکھا ہے محض افواہ کافی نہ ہوگی، جس کے بارے میں یہ پتہ نہ چلے کہ کس نے اسے پھیلایا، علامہ

شامی لکھتے ہیں کہ استفاضہ سے متعلق یہ بہترین کلام اس کی طرف صاحب ذخیریہ نے ارشاد فرمایا ہے کہ جب کوئی خبر مستفیض ہو جائے اور تحقیق کو پنچ (تب مجت ہے) اس لیے کوئی خبر صرف پھیل جانے سے محفوظ نہیں بنتی۔ (۳۲) علامہ حمیتی کی یہ تعریف بھی استفاضہ کی ایک تفسیر کی حیثیت رکھتی ہے اس میں خبر مستفیض کا انحصار نہیں کیونکہ دوسرے علماء نے دوسری تفسیریں بیان کی ہیں، چنانچہ احمد طحاوی نے استفاضہ کی تعریف یہ کی ہے، یعنی خبر س بہت سی آجائیں ان کی (خبر دینے والوں کی تعداد کی) کوئی حد مقرر نہیں کی ہے، ظاہر یہ ہے کہ اتنی عام ہو جائے کہ شہریوں کی نصف تعداد یا ان کی اکثریت اس کا چچا کرنے لگے۔ (۳۳)

مذکورہ تعریف میں خبر بیان کرنے والے افراد کی تعداد کی حد بندی نہیں کی گئی بلکہ شہر میں اس عام چچا ہو جانے کو مدار بنا یا گیا ہے، علامہ ابن عابدین استفاضہ کی تعریف ان الفاظ میں کرتے ہیں، جان لو! استفاضہ سے مراد وہ خبر ہے جس کو بکثرت آنے والے بیان کریں جو اس شہر سے آرہے ہوں کہ جہاں روایت ثابت ہو چکی ہے اور ایسی جگہ آئیں کہ جہاں ابھی تک روایت ثابت نہیں ہوئی شخص افواہ کافی نہیں ہے (بلکہ اس خبر کی بنیاد ہونی چاہیے) کیونکہ افواہ کے بارے میں یہ (بات معلوم ہے کہ) کبھی وہ ایک شخص کی خبر پر جل پڑتی ہے اور یہ یقینی بات ہے کہ ایسی خبر کافی نہیں ہیا اور دلیل اس کی یہ ہے کہ فقهاء تحقیق کی شرط لگاتے ہیں اور تحقیق بغیر اس شرط کے پایا نہیں جا سکتا جو ہم نے ذکر کی ہے (۳۴) یعنی خبر حد تواتر تک پنچ۔

یقینی خبر کی ایک تعریف امام ابو یوسف و امام محمدؓ (۳۵) سے احمد طحاوی نے یہ نقل کی ہے:  
حق بات وہ ہے جو امام محمد اور امام ابو یوسف سے بھی منقول ہے کہ ہر طرف سے بکثرت خبریں آنے لگیں اسی کا اعتبار ہوگا۔ (۳۶)

فقہاء کرام کے مذکورہ اقوال سے استفاضہ خبر کے بارے میں یہ حقیقت سامنے آئی کہ خبروں کی اس طرح آمد کہ غلبہ ظن حاصل ہو جائے اور تردیاتی نہ رہ جائے اُس کیفیت کا پایا جانا ضروری ہے اور اس کے حصول کے لیے خبر دینے والوں کی کسی خاص تعداد کا تعین نہیں کیا گیا ہے بلکہ جس سے اطمینان حاصل ہو اس کو قاضی (یا اس کے قائم مقام قاضی یا بلال کمیٹی) کی صوابدید پر چھوڑ دیا گیا ہے۔

جیسا کہ امام محمدؓ سے منقول ہے کہ:

کثرت وقت کی تعداد کا فیصلہ امام کی صوابدید پر موقوف ہے یہی صحیح ہے۔

اور یہی بات مولانا عبدالحی صاحبؒ نے تحریر فرمائی ہے:

وہ مجمع جس کی خبر سے غلبہ ظن حاصل ہو جائے اس کی تعداد امام کی صوابدید پر مختص ہے کوئی خاص

تعداد مقرر نہیں ہے اور بھی صحیح ہے۔ (۳۷)

بہر حال عذر کا معاملہ فیصلہ کرنے والے پر موقوف ہے۔

**خبر مستفیض کا حکم:**

تقریباً تمام علماء کے نزدیک مسلم ہے کہ استفاضہ خبر موجب حکم ہے۔

عبداللہ بن شیخ زادہ لکھتے ہیں کہ شمس الائمه حلواتی نے فرمایا ہے کہ صحیح بات بھی ہے کہ ہمارے اصحاب کا بھی مذہب ہے کہ خبر جب استفاضہ کے درجہ میں آجائے اور تحقیق ہو جائے تو اس کے ذریعید و مرے شہر کے لوگوں پر بھی حکم لازم ہو جائے گا۔ بشرطیکہ اس خبر کی بنیاد جس میں استفاضہ کی شان آئی ہے صحیح اور عند الشرع قابل لحاظ ہو۔ (۳۸)

**استفاضہ اور خبر جمع عظیم میں فرق:**

استفاضہ اور خبر جمع عظیم کمال معنی کے لحاظ سے ایک ہے دونوں شرعی طور پر جوت ہیں اس لیے کہ ان دونوں میں خبر دینے والوں کی اتنی کثرت ہوتی ہے جس سے شرعی قاضی کی خبر کی صداقت کا غلبہ ظن ہوتا ہے۔ البتہ ظاہری صورت اور صداقت کے لحاظ سے فرق ہے۔

**استفاضہ:**

اس سے ایسی خبر مراد ہے جو ایک قاضی کی حدود ولایت سے نکل کر دوسرے قاضی کی حدود ولایت میں آئے لیکن مجرایہ یعنی دو سے قاضی کو اس خبر کی صداقت کا غلبہ ظن حاصل ہو جائے اور اس طرح یہ استفاضہ حکما شرعی قاضی کی قضاۓ کا نقل سمجھا جائے گا۔ اس لیے کہ ظاہر بات ہے جس علاقے سے رمضان یا عید کی خبر آئی ہے وہاں شرعی قاضی کے فیصلے پر ہی یہ اعلان ہوا ہو گا۔

**خبر جمع عظیم:**

اصطلاح فدق کی رو سے شرعی قاضی کی حدود ولایت میں جب مطلع صاف ہونے کی صورت میں دو یا زیادہ عامل چاند دیکھنے کی گواہی دیدیں تو شرعاً یہ گواہی قبول نہیں ہوگی، اس لیے کہ جب ہزاروں لوگ چاند دیکھنے کے لیے کوشش ہیں آسمان صاف ہے اور پھر بھی چند افراد کے علاوہ کسی کو چاند نظر نہیں آتا یہ اس بات کی دلیل ہے کہ گواہوں سے غلطی ہوئی ہے لہذا ایسی حالت میں ضروری ہے کہ قاضی کے پاس اتنی کثرت کے ساتھ چاند دیکھنے والے آکر اپنی ردیت کی خبر دیں کہ قاضی کو غلبہ ظن حاصل ہو جائے ایسی خبر کو فقراء کرام جمع عظیم سے تعبیر کرتے ہیں۔

**تمام عالم اسلام میں ایک ہی دن عیدین منانے کا قضیہ:**

تمام عالم اسلام میں ایک ہی روز عیدین منانے کے لیے کوئی مشترکہ لاٹھ عمل تیار کیا جائے۔ اس سلسلے میں جس فارمولے پر اتفاق ہوا اس کے مطابق مکہ معظمه کو مرکزی حیثیت دی جائے گی اور اس شہر میں چاند دیکھنے کو بنیاد بنا لیا جائے گا۔ یہ تجویز ظاہر نہایت دلکش معلوم ہوتی ہے مگر اس مقصد کے لیے شرعی قیود کو پس پشت نہیں ڈالا جاسکتا۔ سوال یہ ہے کہ اس کے لیے کون سی صورت اختیار کی جاسکتی ہے؟

جہاں تک روایت ہلال کے پیشگوئی تین کا معاملہ ہے اس بارے میں ماہرین کے دلائل کی روشنی میں یہ بحث کی جا چکی ہے کہ ایسا ہونا ممکن نہیں اس کے لیے واقعاتی شہادت کا بندوبست کرنا پڑے گا۔ اگرچہ سیلانٹ (Satalite) کی ایجاد سے دنیا کے دور روز ممالک کے فاصلے سوچ گئے ہیں مگر یہ تجویز کہ دنیا کے جس جگہ پر چاند پہلے نظر آجائے وہاں کی شہادت کی بنیاد پر کسی عالمی روایت ہلال کیمیشن کے اختیارات کے تحت تمام اسلامی ممالک میں ایک ہی روز آغاز ماہ کا اعلان کر دیا جائے قطع نظر اس کے کا اختلاف مطلع کے سبب ایک ملک کی روایت دونسرے ممالک کے لیے جوت ہے یا نہیں، ناقابل عمل ہے، کہہ ارض کے مغربی حصوں میں روایت ہلال کے امکانات مشرقی حصوں کی نسبت عموماً زیادہ ہوتے ہیں کیونکہ مشرقی ممالک میں اگر نیا چاند کم عمر ہونے کے باعث دکھائی نہ دے سکتے تو مغربی ممالک میں پہنچنے تک اس کی عمر بڑھ جاتی ہے اور وہاں نظر آ جاتا ہے۔ جس خطے میں روایت ہلال ہو جائے تو یہ اس سے مغرب میں واقع ممالک کے لیے تو سند ہو سکتی ہے۔ مگر اس فیصلے کو انتہائی مشرقی ممالک میں نافذ کرنا اس لیے ممکن نہیں کہ وہاں رات کا کافی حصہ گزر چکا ہو گا یا ممکن ہے کہ اس سے بڑھ کر صبح ہو چکی ہو، وسطی حصوں میں بھی نصف شب یا اس کے بعد تک بے یقینی کے باعث عوام پریشانی سے دوچار رہا کریں گے کیونکہ روایت ہلال کا تعلق بعض اوقات مغرب کے کچھ دیر بعد عبادات کی ادائیگی سے بھی ہوتا ہے اور اگلے روز مثلاً عید کی تیاری کے لیے بھی مشرقی ممالک کے لوگوں کے لیے روایت ہلال کے انتظار میں شب بیداری ایک مسئلہ بن جائے گی۔ مرآش اور انڈونیشیا کے ملکوں میں معیاری وقت کا انتہائی فرق و گھٹتے ہے، اس حالت میں مرآش کی روایت پر انڈونیشیا میں کیسے عمل درآمد ہو سکتا ہے اور اس صورت میں وہاں کے عوام کی کیا کیفیت ہو گی؟ سعودی عرب کو مرکزی ماننے سے بھی یہی مسئلہ رہے گا جس سے مذکورہ کیفیت میں کوئی خاص کمی نہیں ہو گی۔

واضح رہے کہ انعقاد رمضان و عیدین میں وحدت چونکہ حکم شرعی مقصودی نہیں ہے اس لیے ناممکن اعمل

ہے۔

مزید یہ امر بھی قابل غور ہے کہ سعودی عرب سے مغرب میں واقع ممالک میں چاند پہلے ہو جائے تو پھر مکہ معظمه کی مرکزی حیثیت برقرار رہے گی؟ (۳۹)

مندرجہ بالا سوال کو ایک مفتخر مدد کی حیثیت بے قظر غائزہ دیکھنے کے بعد ایک غیر جانبدار محقق کے لئے یہ فیصلہ کرنا انتہائی سُحل بن جاتا ہے کہ مندرجہ ذیل تین وجوهات کی بہاپ پوری امت کے لئے انعقاد رمضان و عیدین میں و حدت ناگزیر ہے۔

#### ۱۔ تاریخ کا اختلاف:

رویت ہال میں تاریخ (۲۰) کا اختلاف عموماً مشاہدہ میں آتا رہتا ہے۔ یہ عین ممکن ہے کہ کسی مقام پر ایک مخصوص دن مثلاً ۱۰ جنوری ۲۰۱۳ء کو یہ ربع الاول ہو، دوسرے مقام پر اسی تاریخ کو ۲ ربيع الاول ہو اور کسی اور مقام پر ۳ ربيع الاول بھی ہو۔ اس اختلاف کی ایک وجہ تو یہ ہے کہ جیسا نہ جاتا ہے بعض اسلامی ممالک نے رویت ہال کے شرعی طریقہ کو چھوڑ کر قرآن ہی کوئے چاند کی بتیاقدار دے دیا ہے۔ یہ ایک غیر شرعی فعل ہے جس کا شریعت اسلامیہ میں کوئی جواز نہیں ہے اگرچہ اس طرح بھی قمری سال کے ایام کی تعداد میں کوئی فرق نہیں پڑتا تاہم تاریخوں میں فرق کا واقع ہونا ایک ناگزیر بات ہے۔

۲۔ اس کی دوسری وجہ یہ ہے کہ عصر حاضر میں معیاری اوقات مقرر کر کے ایک دن کا فرق جو سورج کو دنیا کے تمام مقامات پر طلوع ہونے میں لگتا ہے کال دیا گیا ہے۔ اگر یہ اختراعی طریقہ استعمال نہ کیا جائے تو اشٹی اور قمری تاریخوں میں پورے ایک دن کا فرق کم ہو سکتا ہے اگر ہم یہ چاہیں کہ ہم بھی اسی طریقہ سے رویت ہال میں سے ایک دن کا فرق کم کر دیں تو ہمارے لیے اس کی کوئی گنجائش نہیں کیونکہ یہ بھی "کبیس یانسی" کی ایک شکل ہے جس سے مسلمانوں کو روک دیا گیا ہے۔ اگر شٹی اوقات کو علیٰ حالہ رہنے دیا جاتا تو دنیا بھر میں چاند کی تاریخ میں صرف ایک دن کا فرق ہو سکتا تھا اور اس ایک دن کے فرق کو دور کرنے کا حل سوچنا ناممکنات میں سے ہے۔ اس لئے کہ سورج تو دنیا بھر کے تمام مقامات پر ۲۲ گھنٹے کے دوران طلوع ہوتا ہے لیکن چاند کو تمام دنیا کے مقامات پر طلوع ہونے کے لیے ۲۲ گھنٹے ۳۶۹ منٹ کی مدت درکار ہے۔ چاند ۲۲ گھنٹے میں زمین کے ۳۶۷/۲ درجات طول بلند پر تو طلوع ہو سکتا ہے باقی ۳۶۸ درجات طول بلند یعنی ۸ درجات استوا کے لحاظ سے تقریباً ۳۵۰ میل کے رقبہ میں دوسرے دن ظفر آئے گا۔

۳۔ ان دووجوہ کے علاوہ ایک تیسرا وجہ وقت کے شمار کا طریقہ کار ہے۔ عیسوی تقویم میں رات کے بارہ بجے کے بعد نئی تاریخ شروع ہوتی ہے، ہندی تقویم میں نئی تاریخ طلوع آفتاب سے شروع ہوتی ہے جب کہ قمری تقویم میں غروب آفتاب کے بعد نئی تاریخ شروع ہو جاتی ہے کیونکہ اللہ تعالیٰ نے قرآن کریم میں جہاں بھی دن رات کا ذکر فرمایا ہے تو پہلے رات کا ذکر آتا ہے۔ وقت کا یہ جداگانہ دستور بھی رویت ہال میں فرق پیدا کرنے کا سبب بن

جاتا ہے۔

اب اس بات کا جائزہ لیا جائے گا کہ آیا کوئی الی تدیر اختیار کی جاسکتی ہے جس سے یہ فرق ختم ہو سکے یا کم ہو سکے۔ ہم نہ تو موجودہ معیاری وقت کے نظام کو بدل سکتے ہیں اور نہ ہی قمری تقویم کو شمسی کے مطابق کر کے خود چاند کے لیے معیاری وقت مقرر کر کے ایک دن کا فرق نکال سکتے ہیں۔ لہذا شمسی اور قمری تقویم میں اس وجہ سے ایک دن کا فرق موجود رہے گا۔ چاند دنیا کے تقریباً ستائیں سویں حصہ پر بہر حال دوسرے دن نظر آئے گا یہ فرق بھی ایسا فرق ہے جسے روایت ہلال کی شرعی قیود میں رہ کر کسی صورت بھی رفع نہیں کر سکتے۔ ہم زیادہ سے زیادہ یہی کچھ کر سکتے ہیں کہ اب ریاضا کی کثافت کی وجہ سے اگر چاند نظر نہیں آ رہا تو شہادت کی بناء پر مطلع کا لحاظ رکھتے ہوئے اس اختلاف کو دور کر دیں۔ اس طرح قریبی علاقوں میں ایک دن کا فرق دور کیا جاسکتا ہے لیکن کچھ مقامات دنیا کے ستائیں سویں حصہ میں دونوں کا بھی ہو سکتا ہے۔

اب کی وجہ سے روایت ہلال میں اختلاف ایک اضافی چیز ہے جو قمری تقویم پر اثر انداز نہیں ہوتا لہذا اس اختلاف کو شہادات کے ذریعہ بہر حال دور کر دینا چاہیئے۔ اس کی مثال یوں سمجھئے کہ:  
کسی دن ہلال کسی مقام پر مغربی افغان سے ۱۸ درجے بلندی پر ہے تو اسے ضرور نظر آ جانا چاہیے۔ مگر اب کی وجہ سے نظر نہیں آ سکتا تو شریعت نے اس کا نہایت آسان حل بتادیا ہے کہ اگر چاند دیکھنے کی آس پاس کے علاقہ سے کوئی معتبر شہادت میر آ سکتا ہے تو اس پر اعتبار کیا جائے گا لہذا پچھلا مہینہ ۳۰ کا شمار کرنا ہو گا۔  
مطلع کی حدود:

اب ہمیں یہ دیکھنا ہے کہ علم ہیئت کی رو سے آس پاس کے علاقہ کی حدود کیا ہیں؟  
اگر چاند بالکل ہمارے سر پر چک رہا ہے تو اسے ہم ۹۰ درجے کے زاویہ کی بلندی قرار دیتے ہیں۔ یہ چاند سات دنوں میں مغربی افغان سے نصف آسان تک پہنچا ہے گویا یہ سات دن میں ۹۰ درجے کا فاصلہ طے کر کے آیا ہے چونکہ ہر گول چیز کے ۳۲۰ درجہ قرار دیئے گئے ہیں لہذا چاند کا آسان پر درجوں کے حساب سے فاصلہ اور ہمارا زاویہ نگاہ ایک ہی بات ہے۔ بالکل ایسے ہی صورت حال زمین کے درجات طول بلندی کی ہے ایک ہی طول بلد پر واقع تمام شہروں یا ملکوں کا چاند سورج دنوں کے حساب سے مطلع ایک ہی ہوتا ہے جب ہم یہ کہتے ہیں کہ مقام الف پر ہلال ۱۸ درجے زاویہ بلندی پر مشاہدہ کیا گیا تو اس سے مندرجہ ذیل نتائج اخذ کے جاسکتے ہیں۔

۱۔ یہ ہلال سورج غروب ہونے کے ایک گھنٹہ ۱۵ میٹر بعد غروب ہو گا اور شفق کی وجہ سے نماز مغرب کے بعد ہی نظر آ سکتا ہے۔

- ۲ مغرب میں اس چاند کا مطلع غیر محدود ہے اور مغربی مقامات میں اس کا نظر آنا بہر حال یقینی ہے۔
- ۳ مشرق میں اس کا مطلع کی حد ۵ درجے مرید طول بلد مشرقی کا فاصلہ ہوگا کیونکہ ۳۱ درجے کا چاند نظر نہیں آتا۔

مطلع کی حد کے متعلق آخر سلف کے اقوال میں بہت اختلاف پایا جاتا ہے لیکن آج کل طول بلد کے تعین اور اس کے مطابق معیاری وقت کے تعین نے اس مسئلہ کو کافی حد تک حل کر دیا ہے۔ کئی اسلامی ممالک میں سارے ملک میں معیاری وقت ایک ہی ہوتا ہے خواہ اس کا فاصلہ ۵ اطول بلد سے زیادہ ہو مثلاً سعودی عرب ۳۵ درجے سے ۶۵ درجے طول بلد شرقی یعنی ۲۱ درجے پر پھیلا ہوا ہے لیکن ملک بھر میں ان کا معیاری وقت ایک ہی ہے یعنی گرین وچ (۲۱) سے ۳ گھنٹے پہلے رویت ہلال کے لئے حکومت کمیٹی مقرر کر دیتی ہے جو شہادات کی تویش کے بعد رویت ہلال کا اعلان کر دیتی ہے اور اس کو پورے ملک کی رویت قرار دے دیا جاتا ہے جس کا مطلب یہ ہے کہ اس حکومت نے ملک بھر کے لیے ایک ہی مطلع قرار دے کر اختلاف کو ختم کر دیا ہے۔

ایسی ہی صورت حال بھارت میں ہے جس کا طول بلد ۷۸۹۱ یعنی ۱۹ درجے ہے۔ وہاں بھی ایک ہی معیاری وقت ہے اور وہاں کی رویت بھی ملک بھر کے لیے ایک ہی رویت ہے البتہ چند ممالک ایسے بھی ہیں جو بہت زیادہ درجوں پر پھیلے ہوئے ہیں مثلاً چین، روس اور کینیڈا۔ ان کے مختلف علاقوں میں معیاری وقت بھی الگ ہیں اور اسی طرح مطالع بھی۔

ایک مسلمان یا حکومت کے اختیار میں یہی کچھ تھا کہ مطالع کے اختلاف کو حتی الامکان ختم کر دے۔ لیکن اس کے باوجود ایک طبقہ اسلامی تاریخوں کے اختلاف کے باارے میں سخت مضرب ہے۔ آج کل جدید ذہن کے طبقہ میں یہ خیال ابھر رہا ہے کہ مسلمانوں کے تھواروں میں وحدت بہت ضروری ہے لہذا چاند کی رویت کی تعین آلاتِ رصد کے ذریعہ کر کے پورے عالم اسلام میں ایک ہی دن روزے رکھنے اور عید منانے کا فصلہ کیا جانا چاہیے۔

ایک صاحب تو اس جو شی اتحاد میں یہاں تک کہہ گئے کہ:

”ہمارے نبی ﷺ امنی تھے، صحابہ کرام بھی ان پڑھتے تھے، انہیں چاند کا حساب معلوم نہ تھا لہذا اس وقت کی مصلحت یہی تھی کہ رویت ہلال کو احکام دین کی بنیاد قرار دیا جائے“

لیکن ایسے خیالات غالباً حضور اکرم ﷺ کے اس ارشاد سے مخالف ہیں:

ان امامۃ امامیۃ لانکتب ولا نحسب الشہر هکذاؤ هکذامۃ تسعاً وعشرين و مرۃً ثلثین (۳۲)

”هم لوگ حساب و کتاب سے ناواقف ہیں مہینہ (کبھی) ۲۹ دن کا ہوتا ہے اور کبھی ۳۰ روز کا“

پھر آپ ﷺ نے دونوں ہاتھوں کو کھول کر بلند کر کے بتلایا کہ: ”مہینہ اتنا بھی یعنی (۳۰ دن کا) ہوتا ہے۔ اور اتنا یعنی (۲۹ دن کا) بھی ہوتا ہے۔“

حالانکہ اس ارشاد سے آپ ﷺ کا مقصد امت کو علم ہیئت اور قمری حساب کے گورکھ دھنڈے سے نجات دلا کر سید ہے اور فطری طریق روئیت پر عمل پیرا کرنا تھا جیسا کہ شریعت نے ہر معاملہ میں اس امر کو مخوب رکھا ہے۔ دوسری وجہ یہ تھی کہ اس دور میں علم ہیئت اور نجوم پرستی (علم جوش) لازم و مفروض چیزیں متصور ہوتی تھیں جس کا اثر آج تک موجود ہے لہذا اس قسم کے علم نجوم سے عوام کا ذہن پاک رکھنا مقصود تھا۔

تیسرا وجہ یہ ہے کہ اگر روئیت ہلال کی بجائے قمری حساب یا قران (۲۳) کے وقت کو بنیاد قرار دیا جائے تو بھی تمام دنیا میں وقت کی یکسانیت محال ہے۔

اب مسلمان لوگ چاند کا حساب خوب جانتے ہیں اور بہت پہلے معلوم کر لیتے ہیں کہ نیا چاند کب ہو گا۔ آلاتِ رسال کے ذریعہ دنیا بھر کے کونہ کونہ میں خبر بھی کی جاسکتی ہے تو اب مسلمانوں کو روئیت ہلال کی بناء پر مختلف دنوں میں تہوار منانے کی روایت ترک کر دینا چاہیئے اور ایک مقررہ اعلان کے تحت تمام دنیا میں روزہ رکھنے، عیدین وغیرہ کا ایک ہی دن اہتمام کرنا چاہیئے۔“ (۲۴)

اس سے بڑھ کر یہ کہ رابطہ عالم اسلامی کی تائیسی مجلس نے اپنے تیرھویں اجلاس میں جو شعبان ۱۳۹۱ھ کو مکمل مردمہ میں ہوا چند قراردادیں پاس کیں۔ جن میں سے ایک یہ بھی تھی کہ ”اسلامی ممالک میں روئیت ہلال ۵۵۵ کا ایک ایسا نظام بنایا جائے کہ اگر مغرب یا ایران میں چاند نظر آئے تو دنیا کے تمام مسلمانوں کے لیے ضروری ہو کہ ”اسی روئیت“ کی بناء پر روزے رکھیں اور افطار کریں۔ قرارداد میں یہ بھی طے پایا کہ رابطہ کا سیکرٹریٹ تمام سربراہان ممالک اسلامیہ سے رابطہ قائم کرے اور ان سے اس عمل درآمد کے لیے کہے۔ (۲۵)

وحدث تاریخ و اوقات نے چاند کی رُو سے:

ہم ایسے سب حضرات کی اس نیک تمنا کی قدر ضرور کرتے ہیں لیکن ہمیں افسوس ہے کہ ان ”ہم دوست حضرات“ کی اتحاد و حدت کی یہ آرزو علم ہیئت کی رو سے بھی پوری ہوتی نظر نہیں آتی۔ روئیت ہلال پر تو کئی چیزیں اثر انداز ہوتی ہیں۔ اس کے بجائے اگر ”نئے چاند“ یا قران کو ہی بنیاد قرار دیا جائے تو بھی پوری دنیا میں ایسا اتحاد ممکن نہیں ہو گا۔ اس کی مثال یوں سمجھئے کہ سال ۱۹۷۸ء میں شوال کا نیا چاند لندن میں شام کے ۲۷ نج کر ۹ منٹ پر وقوع پذیر ہو گا اور تاریخ ۲۰ ستمبر ہو گی۔ اسی لمحہ جاز مقدس میں شام کے سات نج کر ۹ منٹ، پاکستان میں نوجگر ۹ منٹ رات، ہمیرتی پاکستان میں دس نج کر ۹ منٹ رات اور جزاں کرنی اور سائبیریا میں چار نج کر ۹ منٹ سحری کا وقت ہو گا اور تاریخ

۲ ستمبر ہو گی کیونکہ یہ مقامات میں الاقوام تاریخی خط کے مشرق میں واقع ہیں۔

حکومت حجاز اسی قرآن کے لمحہ یعنی ۲ ستمبر نجع کر ۹ منٹ رات کو دوسرے دن عید منانے کا اعلان کرتی ہے۔ تو جزاً از تاریخی اور سائنسی کام مسلمان اس وقت کیا طریق اختیار کرے گا؟ اگر اس دن یعنی ۲ ستمبر کو عید کرے تو اتحاد ممکن نہیں کہ حجاز میں عید ۳ ستمبر کو ہو گی اور اگر روزہ رکھئے تو کیوں رکھے "نیا چاند" تو ہو چکا۔ بھی صورت حال روزے شروع کرنے یا دوسرے امور میں بھی پیش آسکتی ہے۔ (۲۷)

### وحدث تاریخ رؤیت ہلال کی رو سے:

یہ تو تھا نئے چاند یا قرآن کا مسئلہ۔ اب یہ دیکھا جائے گا کہ اگر نئے چاند کے بجائے رؤیت ہلال کو یہ بنیاد فردیا جائے تو آیا یہ وحدت اتحاد ممکن ہے، یہ بات تو واضح ہے کہ قرآن اور رؤیت ہلال دو الگ الگ چیزیں ہیں اور ان دونوں میں ایک ہی مقام پر ۲۲ گھنٹے تک کا وقت ہو سکتا ہے اور یہ بات بھی مسلم ہے کہ علم بیانت کی رو سے چاند کی رؤیت کے لیے دنیا بھر کے تمام مقامات پر ۲۲ گھنٹے کی بجائے ۲۳ گھنٹے کا عرصہ درکار ہے تو اگر دنیا بھر کے لیے رؤیت ہلال کا اعلان کر دیا جائے تو اس سے مثال بالا سے بھی زیادہ بحص پیش آسکتی ہے۔ مثلاً اپر والی مثال میں ۲ ستمبر ۱۹۷۸ء کو مکہ میں رؤیت کی شہادت مل جاتی ہے اور ساڑھے سات بجے شام اگلے دن کے لیے عید کا اعلان کر دیا جاتا ہے تو میکسیکو (شہابی امریکہ) میں اس وقت ساڑھے نو بجے دن کا وقت ہو گا۔ کیا یہ لوگ اس دن روزہ پورا کر کے دوسرے دن عید منانیں گے یا فوراً افطار کر کے اسی دن اور اسی وقت عید ادا کریں گے۔ ان دونوں صورتوں میں سے کہ معمول سے وحدت کی کوئی صورت ممکن ہے؟

بالفرض والقدر یا اگر شرعی احکام کو بالکل پس پشت ڈال دیا جائے تو بھی جس وحدت اتحاد کی تمنا کی جاتی ہے پوری ہوتی نظر نہیں آتی۔ وضعی طریق سے عیسوی کیلندر میں گھنٹیوں کو آگے پیچے کرنے سے خط تاریخ پر ایک دن کی کمی بیشی کرنے سے یعنی ایک ہی دن میں دو طرح کی پیوند کاری سے جو عیسوی تاریخ میں یکسانیت پیدا کی گئی ہے اس سے تحقیقی صورت حال میں تو کچھ فرق نہیں پڑ سکتا۔

رؤیت ہلال کی بناء پر کسی مقررہ تاریخ میں دونوں کا فرق پڑ سکتا ہے لیکن بہت ہی کم مقامات پر یعنی دنیا کے ستائیسیوں حصے میں۔ مگر ہم دیکھتے ہیں کہ دونوں کا فرق بسا اوقات مشاہدہ میں آرہا ہے جس کی وجہ وہ اخترائی طریق ہے جس کی بناء پر عیسوی تقویم میں ایک دن کے فرق کو جو سیارگان کی چال کی وجہ سے پیدا ہوتا ہے ختم کر دیا گیا ہے۔ یہ فرق بھی قمری تاریخ پر جا پڑتا ہے اگر یہ وضعی طریق کا ختم کر دیا جائے تو قمری تاریخوں میں اختلاف خود بخود کم ہو جائے گا۔

اب یہ حضرات چاہتے ہیں کہ اسی طرح وضعی طریق کار سے قمری تاریخوں کا اختلاف فتح کیا جائے ہماری گزارش یہ ہے کہ یہ وضعیت کبیسہ یا نئی سے پوری پوری مشابہت رکھتی ہے جس کی قمری تقویم میں گنجائش نہیں ہے اور جس سے مسلمانوں کوختی سے منع کر دیا گیا ہے۔

بادل، بارش یا فضا کی کثافت کی بنا پر چاند کا نظر نہ آتا تقویم پر کچھ اثر نہیں ڈالتا یہ اختلاف محض مقامی قسم کا ہوتا ہے اور اسی اختلاف رویت ہلال کمیٹیاں یا مقامی حکومتیں شہادت کی بناء پر اعلان کے ذریعے دور کر سکتی ہیں۔ بشرط کے مطلع ایک ہی ہو مختلف نہ ہو۔

اعلانات کے ذریعہ دنیا بھر میں قمری تاریخ کو ایک بنانے کا مسئلہ بہت ٹیڑھا ہے اور کسی مخصوص دن میں مخصوص وقت پر شعائر کی ادائیگی میں اتحاد اس سے بھی زیادہ مشکل ہے اگر ہم چاہیں کہ حج کے دن حاجج کرام کی دعاویں کے وقت ہم بھی ان کے ساتھ شریک ہو کر یہ عبادات بجالا میں تو یہ مشکل سی بات ہو گی۔ کیونکہ ۹ ربیع الحجه کو زوال آفتاب کے بعد سے لے کر شام تک حاجج کرام میدان عرفات میں دعا نہیں کرتے ہیں بھی حج کا رکن اعظم اور اصل حج ہے۔ غروب آفتاب کے بعد وہاں سے روانہ ہو کر انہیں مزدلفہ (۲۸) پہنچنا ہوتا ہے اس وقت ہند اور چین کے مسلمان گھری نیند سور ہے ہوتے ہیں اور آسٹریلیا میں سحری کا وقت ہوتا ہے۔ کیا وقت کی اس مطابقت کے لیے مسلمانوں کو مکلف بنایا جاسکتا ہے؟ بھی حال یوم خر (۲۹) یعنی قربانی کے دن کا ہے۔ ۱۰ ذی الحجه کو حاجج دن طلوع ہونے کے بعد مزدلفہ سے ملنی آتے ہیں پھر بھر اس کے بعد قربانی کا وقت ہوتا ہے گویا طلوع آفتاب سے تقریباً ۳ گھنٹے بعد قربانی کا وقت آتا ہے اور ہم اس وقت قربانی کا گوشت پکا کھا کر ہضم بھی کر چکے ہوتے ہیں۔ تو کیا یہ حاجج کے کام سے مطابقت ہو گی یا مسابقت؟ پھر ایسے علاقے بھی ہیں جہاں کے مسلمان یہ قربانی کا دن گزار کر رات کو سونے کی تیاری کر رہے ہوں گے اور ادھر یہ کیفیت ہو گی کہ حاجج کرام ابھی مزدلفہ سے روانہ بھی نہ ہوئے ہوں گے۔ علی ہذا القیاس ہماری نمازوں کا بھی بھی حال ہے کہ ان میں اوقات کی وحدت محلہ ہے۔ اہل حجاز جس وقت ظہر کی نماز ادا کرتے ہیں تو ہم عصر کی نماز کی تیاری میں مصروف ہوتے ہیں اور جب فجر ادا کرتے ہیں تو یہاں سورج خاصا بلند ہو چکا ہوتا ہے۔

### نتانی صحیح بحث:

- ۱۔ ظہور ہلال کا سب سے اہم ذریعہ رویت ہے اور رویت سے بھی رویت بصری مراد ہے۔
- ۲۔ جب رویت کی نسبت کسی میں کی طرف ہو تو اس کا معنی لگاہ سے دیکھنا ہوتا ہے۔
- ۳۔ اسلامی مہینوں کے اثبات کے لیے شرعاً مندرجہ ذیل دونبیادی طریقے مقرر کیے گئے ہیں۔

- الف: ائمہ تاریخ کو چاند کی رویت ہو جائے۔
- ب: عدم رویت کی صورت میں مینے کے تیس دن پورے ہو جائیں۔
- ۴۔ اگر کسی شخص کو چاند نظر آجائے تو اس کی شرعی ذمہ داری ہے کہ وہ قاضی یا بلال کمیٹی کے رو برو جا کر شہادت دے اور اپنی ذمہ داری سے عہدہ برآ ہو اور شرعی طور پر رویت ثابت ہو جانے کے بعد اس کے مطابق عمل کرنا ضروری ہو جائے اور ممکن ذریعے سے اس فیصلے کا اعلان اور اس کی اشاعت کرنا بھی مطلوب ہے تاکہ لوگ عدم علم کی بنا پر حکم کی بجا آوری سے تردہ جائیں اس لیے کہ لوگ رویت کے بعد عمل کے مکفی ہے۔
- ۵۔ رمضان اور عیدِ ریاض میں بلا واسلامیہ کا اتحاد شرعاً مقصود نہیں ہے لہذا امر غیر مقصودہ کو تحقق کرنے کے لیے خلاش نصوص اور اس کو بحث و نظر سے گزارنا ایک غیر فقہی عمل ہو گا۔ عہد نبوی ﷺ اور عہد صحابہؓ میں انعقاد عید کو ایک سماجی اجتماع اور جشن کے طور پر نہیں لیا گیا ہے۔ یہودی اور مسیحی تہوار علی الترتیب اسرائیلی اور مسیحی تقویم کے تابع ہیں اس لیے ان کے انعقاد میں عالمی اتحاد کا مظاہرہ کرنا ممکن ہے۔

## حوالہ جات و حواشی

- (۱) الأحمد بن نکوی، القاضی عبد ربّ النبی، دستور الظماء، فی اصطلاحات الفتوی، حرف الهماء، ج ۳ ص ۳۲۸ دار الكتب الطمیة لبنان، ۱۴۲۱ھ
- (۲) الزمخشري، محمد بن عمرو بن أحمد، اساس البلاغة ماده "ہم ج" ج ۲ ص ۴
- (۳) ابن منظور، محمد بن کرم، لسان العرب، مادہ شہر، ج ۲ ص ۳۳۱، دار صادر، بیروت، س-ن
- (۴) المرغیانی، علی بن ابی بکر، البهدایہ: ۲:۵۱، مکتبہ امدادیہ، ملتان (س-ن)
- (۵) مولانا، حسن بن منصور، فتاویٰ حائیہ علی الحسندیہ، ج ۱، ص ۱۹۲، بلوچستان بک ڈپ، کوئٹہ
- (۶) البهدیہ: ۶۳:۳۵۳
- (۷) آپ کا نام احمد بن عبد الغنی بن عمر ہے اپنے اسلاف کی طرح این عابدین پر مشہور تھے۔ مشہور حنفی فقیر، فتاویٰ الشامیہ کے مؤلف ہے۔ ۱۴۲۸ھ کو دمشق میں پیدا ہوئے تھے۔ اور وہیں ۱۴۰۸ھ کو وفات پا گئے۔ (اہن خلاں

- (۱) شہوت ہلالی رمضان للرکلی ج ۱، الاعلام للرکلی ج ۱۵۲)
- (۲) ابن عابدین، احمد بب عبد الغنی، رواجخار، ج ۲، مکتبہ امدادیہ ملتان (س۔ن)
- (۳) فتاویٰ قاضی خان، علی حامش الحمدیہ، ج ۱، ج ۱۹۷
- (۴) فتاویٰ عالیگیریہ، ج ۱، ج ۱۹۷
- (۵) زین الدین بن ابن ابراهیم بن محمد، الشیخ بابین نجیم حنفی فقیرہ اور مصر کے جید علماء میں سے ہیں۔ آپ کی سن ولادت معلوم نہیں جبکہ سن وفات ۹۷۰ھ بیطابق ۱۵۶۳ام ہے۔ آپ کی تصانیف میں لأشباب وانتظار فی قواعد الفقه، المحرارائق شرح کنز الدقائق اور رسالہ فی مسائل فقہیہ زیادہ مشہور ہیں۔ (الفوائد الحمیۃ: ۱۳۳، الاعلام
- (۶) شہرات الزہب: ۱۰: ۵۲۳، ۳: ۴۲)
- (۷) ابن نجیم، زین الدین، بحر الرائق: المتعہ الحبیہ کوئٹہ: ۶: ۳۶۶
- (۸) الہندیہ: ۱: ۱۹۷
- (۹) ایضاً
- (۱۰) ایضاً: ۱: ۱۹۸
- (۱۱) ابو الحسن علی بن ابی کبر بن عبدالجلیل الفرغانی المرغیانی (مرغیان نامی جگہ جوریاں فرغانہ (ماوراء النہر) میں واقع ہے) کو پیدا ہوئے۔ آپ حافظ، مفسر، محقق اور ادیب تھے۔ اور مجتہدین میں سے تھے۔ آپ کی تصانیف میں بدایہ المبتدی اور اس کی شرح الحدایہ فی شرح الہدایہ، مشقی الفروع، الفراکن، الحجیس، مناسک حج اور مختارات النوازل زیادہ مشہور ہیں۔ (الفوائد الحمیۃ: ۱۳۱، الجواہر الحمیۃ: ۱: ۳۸۳، ۳: ۳۶۲، سیر اعلام النبلاء: ۲۱: ۲۲۲)
- (۱۲) الحدایہ: ۱: ۱۹۶ کتبہ امدادیہ ملتان
- (۱۳) ایضاً
- (۱۴) الہندیہ: ۱: ۱۹۸
- (۱۵) داؤد بن محمد سلیم بن احمد الحبیب الموصلي، ایک ماہیہ ناز طبیب، مناظر اور عالم تاریخ تھے، اصلہ، مولدا اور فاقا حل الموصلي کی طرف منسوب ہیں۔ (مجموع المؤلفین المغاربین، ۱: ۲۳۳)
- (۱۶) موصلي، عبد اللہ، اختیار شرح مختار: دار المعرفۃ بیروت : ۱: ۱۲۹
- (۱۷) آپ کاظم احمد بن عبد الغنی بن عمر ہے اپنے اسلاف کی طرح ابن عابدین پر مشہور تھے۔ مشہور حنفی فقیرہ، فتاویٰ الشامیہ کے مؤلف ہے۔ ۱۲۳۸ھ کو دمشق میں پیدا ہوئے تھے۔ اور وہیں پر ۱۳۰۸ھ کو وفات پا گئے۔ (ابن خلکان (الاعلام للرکلی ج ۱، ج ۱۵۲)
- (۱۸) رواجخار: ۲: ۹۳

(۲۲) محمد بن علی بن محمد الحسن المعروف بـ علاء الدین الحنفی دمشق میں ۱۰۲۵ھ بـ طابق ۱۶۱۶م پیدا ہوئے۔ آپ اعلیٰ درسے کے مدرس اصولی، حدیث اور راجح فقیہ تھے۔ آپ نے طویل عرصہ تک درس و تدریس اور تعلیم و تالیف کی خدمات انجام دیں۔ آپ نے الدر المختار فی شرح توبیه الابصار افاضۃ الانوار علی اصول المنار کا فی مشہور ہے۔ آپ کی سی وفات ۱۰۸۸ھ بـ طابق ۱۶۷۷م ہے۔ (اعلام ۲:۲۹۲، تہذیم المؤلفین ۶:۵۶)

القرن الحادی عشر (۲:۶۳)

(۲۳) الحنفی، علاء الدین، در مختار علی، رواجتار: دار احياء اثرات، العربي، بیروت: ۲:۹۲

(۲۴) ابو محمد الحسن بن علی بن ابی طالب ہاشمی، القرشی ۳: ۳۷ بـ طابق ۱۶۳۲م پیدا ہوئے۔ آپ کی جائے پیدائش مدینہ منورہ ہے۔ آپ کی والدہ فاطمة الزہرا بنت رسول اللہ ﷺ ہیں۔ آپ سب سے بڑے تھے۔ عاقل، حليم، خیرخواہ اور فصح الحسان تھے۔ آپ ۳۱ھ میں خلافت سے دستبردار ہو کر خلافت امیر معاویہ کے سپرد کر دی۔ آپ کی مدت خلاف چھ ماہ ہے۔ آپ کے گیارہ بیٹے اور بیٹیاں تھیں۔ آپ کی وفات ایک قول کے مطابق زہر پلانے کی وجہ سے ہوئی۔ آپ کی وفات مدینہ میں سال ۵۰ھ بـ طابق ۱۶۷۰م ہوئی۔ (الاصابہ ۱:۳۲۸، أسد الغابہ ۲:۹، وفیات الأعیان ۳:۷۵، سیر اعلام النبیاء ۳:۲۲۵، الاعلام لموروث کلی ۲:۹۹)

(۲۵) نعماں بن ثابت تکمیل کوفہ میں ۸۰ھ بـ طابق ۲۶۹م پیدا ہوئے۔ سیدنا انس بن مالک "جیسے کئی صحابہ سے شرف ملاقات حاصل کی۔ اپنے عہد کے راجح فقیہ، اجتہاد کے امام اور صاحب درع اور تقدیم تھے۔ آپ نے حنفی مکتب فکر قائم کیا۔ اور آپ کے علوم و معارف کی باقاعدہ تدوین کی۔ آپ کی وفات ۱۵۰ھ بـ طابق ۲۷۲م ہے۔ آپ کے بارے میں امام شافعی فرماتے ہیں کہ لوگ فقہ میں امام ابوحنیفہ کے عیال ہیں۔ یزید بن ہارون کہتے ہیں کہ میں نے ابوحنیفہ سے زیادہ پرہیزگار اور عاقل کسی کو نہیں دیکھا۔ (شذرات الزہب ۲:۲۲۹، سیر اعلام النبیاء ۶:۳۹۰)

(۲۶) بحر الرائق، ۲:۳۶۸

(۲۷) رواجتار، ۲:۹۳

(۲۸) البندیہ ۱:۱۹۸

(۲۹) بحر الرائق، ۲:۳۶۰

(۳۰) آپ کا شجرہ نسب کچھ یوں ہے محمد انور بن معظوم شاہ بن الشاہ عبدالکبیر بن الشاہ عبدالملک آپ کے آبا اور اجداد بغداد سے ہندوستان اور بعد ازاں ملتان میں مقیم ہو کر وہاں سے کشمیر جا کر آباد ہوئے تھے۔ شاہ صاحب کشمیر کے "ودان" نامی قبیلے میں ۱۲۹۲ھ کو پیدا ہوئے۔ آپ انتہائی قوی الحافظ اور ایک نامور حدیث تھے۔ صحیح البخاری اور دیگر بیسیوں کتب آپ کو حظیاً ہیں۔ آپ ۱۳۵۲ھ کو انتقال کر گئے۔ (کشمیری، انور شاہ، مقدمہ فیض الباری علی

- (۲۱) صحیح البخاری، ج ۱، ص ۱۸، مکتبہ حفاظیہ پشاور، س۔ن)
- (۲۲) کشمیری، محمد انور شاہ، العرف الشذی علی جامع الترمذی، ج ۱، ص ۱۳۹، مکتبہ حفاظیہ پشاور۔ (س۔ن)
- (۲۳) جواہر الفقہ، ص ۴۰۰
- (۲۴) رد المحتار: ۲:۹۳
- (۲۵) (۲۶) الطھاوی، احمد، حاشیہ در محترم، المکتبہ العربیہ کوئٹہ: ۱:۳۲۸
- (۲۷) ابن عابدین، محمد امین، منہجۃ الباقی علی حاشیہ الجھراۃ، ۲:۳۲۲، المکتبۃ الحبیبیہ کوئٹہ (س۔ن)
- (۲۸) الکھنوسی، عبدالحیی، عمدۃ الرعایۃ علی یاں شرح اوقایہ، ۱:۳۰۹، مکتبہ حفاظیہ ملتان۔ (س۔ن)
- (۲۹) حل مسئلہ رویت بلال، ص ۵۰، دیکھئے [www.banuri.edu.pk](http://www.banuri.edu.pk)
- (۳۰) علم تاریخ اصطلاحاً اس علم کو کہتے ہیں جس کے ذریعے نبوی، بادشاہوں، فاتحوں اور مشہور اشخاص کے حالات اور گزرے ہوئے مختلف زمانے کے عظیم الشان واقعات و مراسم وغیرہ معلوم ہو سکیں اور جوز ماند گزشتہ کی معاشرت، اخلاق اور تدوین سے واتفاق ہونے کا ذریعہ بن سکے۔ (ابن قبیہ، عبد اللہ بن مسلم، المعارف، ص ۵، ادارہ درس القرآن، دیوبند) (س۔ن)
- (۳۱) یا انگلینڈ میں شمالی لندن کے ایک ضلع کا نام ہے۔ تقریباً پوری دنیا کے سائنس دان اس پر مشتمل ہیں کہ یہاں جو مقامی اوسط سُنْشی وقت ہے اس کو معیار کے طور پر تسلیم کیا جائے۔ عام زبان میں اس کو گرینوچ میں نائم یا جی ایم ٹی ("Greenwich Mean Time") کہتے ہیں اور سائنسی حبابت میں اس کو کائناتی وقت کہتے ہیں۔
- ("Greenwich Mean Time". American Heritage Dictionary of the English Language. Houghton Mifflin. 2001. <http://education.yahoo.com/reference/dictionary/entry/Greenwich+Mean+Time>. Retrieved July 6, 2011)
- دیکھئے فہم الفلکیات: ص ۲۸
- (۳۲) صحیح البخاری، کتاب الصوم (۳۰) باب قول النبی ﷺ: لا نكتب ولا نحسب (۱۳) حدیث (۱۹۱۳)
- (۳۳) یہ وہ وقت ہوتا ہے جب سورج اور چاند ایک سیدھہ میں صفر درجہ پر ہوتے ہیں۔ علوم فلکیات میں یہی وقت "نیا چاند" کہلاتا ہے۔

(Meevs, Jean (2002). The duration of the lunation, in more mathematical Astronomy Morsels. Willmann-Bell, Richmond VAUSA. PP 1931 ISB No. 943396-74-3)

(۲۵) غنیمت ہے کہ اس قرارداد میں ”ئے چاند“ کے بجائے رویت ہلال کو بنیاد قرار دیا گیا ہے۔ لیکن مشکل مسئلہ یہ ہے کہ چاند ۴۲ گھنٹوں میں دنیا کے تمام مقامات پر طلوع نہیں ہو سکتا۔ لہذا اگر اس ”وحدت“ پر زور دیا جائے تو یہ عمل ”رویت ہلال“ کی شرعی بنیاد کی نفی ہو گی۔

(۲۶) (ایضاً)

اس مقالہ میں مسئلہ رویت ہلال کے ذیلی عنوان ”اختلاف مطالع اور اسلامی تہواروں میں ہم آئندگی کو مد نظر رکھ کر تیارہ احصار www.kitabosunat.com کی تحقیق پر کیا ہے ان موضوعات پر تکمیل ویب سائٹ مفید معلومات رکھتی ہے۔

(۲۷) (ایضاً، دیکھئے حکم دلائل و براہین سے مزین، متنوع و منفرد کتب پر مشتمل مفت آن لائن مکتبہ www.kitabosunnat.co

(۲۸) (ان ابوابوب الانصاری صلیٰ مع رسول الله ﷺ من حجۃ الوداع المغرب والعشاء بالمزدلفة جمعیاً) (صحیح مسلم ، کتاب الحج (۱۶) باب الافاضة من عرفات الى المزدلفة (۴۷) رقم الحديث: ۳۱۶۸)

(۲۹) {عن عائشة ان رسول الله ﷺ نحر من آل محمد في حجۃ الوداع بقرة واحدة} (سنن ابی داؤد۔ ۱۴۔ باب فی هدی البقر [۲] ۷۹)

